

## بارہ قریشی خلفاء کی وضاحت

دارالافتاء اہلسنت (دعوت اسلامی)

سوال

حضور صلی اللہ تعالیٰ علیہ وآلہ وسلم کی حدیث ہے کہ: "میرے بعد بارہ خلفاء قریش سے ہوں گے جن سے دین مستحکم ہوگا"، براہ کرم ان کے اسماء طیبہ بتادیں۔

جواب

امام اہل سنت، امام احمد رضا خان رحمۃ اللہ تعالیٰ علیہ نے بارہ خلفاء میں سے نو کے نام ذکر کیے ہیں، اور باقی تین کے بارے میں یہی فرمایا ہے کہ باقی تین کے نام اللہ تعالیٰ اور اس کا رسول صلی اللہ تعالیٰ علیہ وآلہ وسلم بہتر جانتے ہیں۔ نو کے نام درج ذیل ہیں:

(1) حضرت ابو بکر (2) حضرت عمر فاروق (3) حضرت عثمان غنی (4) حضرت علی مرتضیٰ (5) حضرت حسن مجتبیٰ (6) حضرت امیر معاویہ (7) حضرت عبد اللہ بن زبیر (8) حضرت عمر بن عبد العزیز (9) حضرت امام مہدی رضوان اللہ تعالیٰ علیہم اجمعین۔

چنانچہ فتاویٰ رضویہ میں ہے "غرض جمیع طرق حدیث سے یہ قول باطل ہے، حدیث میں کہیں نہیں کہ وہ سب بلا فصل یکے بعد دیگرے ہوں گے۔ ان میں سے آٹھ گزر گئے: صدیق اکبر، فاروق اعظم، عثمان غنی، علی مرتضیٰ، حسن مجتبیٰ، امیر معاویہ، عبد اللہ بن زبیر، عمر بن عبد العزیز، اور ایک یقیناً آنے والے ہیں، حضرت امام مہدی رضی اللہ تعالیٰ عنہم اجمعین، باقی تین کی تعیین اللہ و رسول کے علم میں ہے۔" (فتاویٰ رضویہ، جلد 29، صفحہ 219، رضا فاؤنڈیشن، لاہور)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا اعظم عطاری مدنی

فتویٰ نمبر: WAT-4740

تاریخ اجراء: 25 شعبان المعظم 1447ھ / 14 فروری 2026ء



Dar-ul-Ifta Ahlesunnat (Dawat-e-Islami)



www.fatwaqa.com



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net